



Nepali A: literature – Higher level – Paper 1
Népalais A : littérature – Niveau supérieur – Épreuve 1
Nepalés A: literatura – Nivel superior – Prueba 1

Friday 8 May 2015 (afternoon)
Vendredi 8 mai 2015 (après-midi)
Viernes 8 de mayo de 2015 (tarde)

2 hours / 2 heures / 2 horas

Instructions to candidates

- Do not open this examination paper until instructed to do so.
- Write a literary commentary on one passage only.
- The maximum mark for this examination paper is **[20 marks]**.

Instructions destinées aux candidats

- N'ouvrez pas cette épreuve avant d'y être autorisé(e).
- Rédigez un commentaire littéraire sur un seul des passages.
- Le nombre maximum de points pour cette épreuve d'examen est de **[20 points]**.

Instrucciones para los alumnos

- No abra esta prueba hasta que se lo autoricen.
- Escriba un comentario literario sobre un solo pasaje.
- La puntuación máxima para esta prueba de examen es **[20 puntos]**.

तल दिइएका कुनै एकको साहित्यिक टिप्पणी लेख्नुहोस् :

1.

शशिधर - (शानदार आवाजमा) महाशय, तपाईंको कबूललाई समातेर तपाईंलाई छेकेर चुत्थो बन्न चाहन्नै । तपाईं आफ्नो कबूललाई फिर्ता लिएर मुक्ति पाउन सक्नुहुन्छ ।

लीलाबहादुर - (५०रुपियाँको नोट गनेर खल्तीबाट शशिधरको पाण्डुलिपि र अर्को खल्तीबाट अरु लेखेको पाण्डुलिपि भिक्केर देखाउँदै) लौ हेर्नुहोस्, तपाईंको उपन्यास यही हो, उनको हेर्नोस् कत्रो छ ?

5 यसको त १०० रुपियाँ भएपछि तपाईंको उपन्यासलाई पचास रुपियाँ दिएकोमा केही अन्याय छैन ।

शशिधर - (भूईमा गनिराखेको रुपियाँ टिपी फर्काउँदै) तपाईं सस्तो पुरस्कारमै पाएको उपन्यास छपाउनुस् । म १०० रुपियाँमा एक पैसा मात्र घटी पनि लिन चाहन्नै । किनभने यो मैले पैसाको निम्ति लेखेको उपन्यास होइन । आजसम्मको मेरो जीवन घोटेर लेखेको यो मेरो अहिलेसम्मको एउटै मात्र उपन्यास हो ।

मधुकर - (खेदको भावमा) वा, रुपियाँ किन फर्काउनुभएको, भइगयो, त्यति भए पनि लिनुहोस्, औषधि गर्न पाएर मैले 10 बाँच्न त पाउँला ।

शशिधर - (खूब जागेर) चूप लाग् पाजी, औषधि गर्न नपाएर मर्लास्, तँजस्तो खाएर बाँच्न चाहने कीरा मरेर संसारलाई केही नोक्सान हुने छैन ।

निर्मला - (सम्काएको भावमा) विरामीको बुद्धि ठेगानमा हुँदैन, भइगयो नकराउनुहोस्, भर्खर अलिक बेस जस्तो भएको छ । (लुकेर आँसु पुछ्न खोजी मधुकरलाई कोल्टो फर्काउँछन् ।)

15 **शशिधर** - (लीलाबहादुरप्रति) तपाईंलाई रचनाको मूल्य थाहा छैन, पेजको मात्रै तपाईंलाई हिसाब छ भने बैगलै कुरा हो नन्त्र लेखक यस्तो अपमान सहन सक्तैनन्, तपाईंले मेरो ठूलो अपमान गरिरहनुभएको छ ।

लीलाबहादुर - प्रकाशकहरूलाई गर्नुभएको आक्षेप एक टुका भिक्केर मिलाउनुहोस् त ।

शशिधर - मैले तपाईंलाई हानेर लेखेको त छैन ।

लीलाबहादुर - तैपनि ।

20 **शशिधर** - तपाईं आफै अपनाउनुहुन्छ भने मेरो के लाग्छ ?

लीलाबहादुर - त्यो नभिक्किन त म छाप्न चाहन्नै ।

शशिधर - (अलि शान्तिसि) छाप्न चाहनु नचाहनु तपाईंको खुशी । आफ्नो आँखाले देखेको सत्य कुराको हत्या गर्न चाहन्नै । लेखक कुनै भाट होइनन्, जो केवल स्तुतिको निम्ति आत्मा बेचेर हिँडदछन्, लेखक कुनै नट होइनन्, जो चार पैसा बक्सिसको निम्ति नाचेर हिँडदछन्, लेखक कुनै खुशामदी होइनन्, जो आफ्नो गौरवको उपहार दिएर

25 कसैलाई खुशी तुल्याएर हिँडदछन् । लेखक माटो मीठो पार्न जान्दछन्, घाँसलाई स्वादिलो पार्न जान्दछन्, धेरै दिनको सटटा थोरै बाँच्न परेकोमा लेखक अपशोच मान्दैनन्, तर उनीहरू असत्यको प्रशंसा कहिल्यै गाउँदैनन् ।

लीलाबहादुर - (आफ्नो ५० रुपियाँ नोट र अर्को लेखकको उपन्यासको पाण्डुलिपि खल्तीमा हाली उठेर) तपाईंलाई यत्रो घमण्ड ? (रिसले आँफू हराएको भावमा) यही घमण्डले हेरूँ तपाईंको पुस्तक कसले छाप्दोरहेछ ? पाण्डुलिपि कीराले ध्वस्त भएर पनि तपाईंले किताब छपाउन पाउनुहने छैन । (लीलाबहादुर जान लागेका थिए, यत्तिकैमा मधुकरको आँखा फुस्रो भएर पल्टिरहेको

30 देखेर निर्मला एकाएक चिच्याउँछन् । अनि शशिधर र लीलाबहादुर पनि दौडेर हेर्न जान्छन् ।)

मधुकर - (शशिधरतिर हेरेर हिक्क हिक्का लिई छटपटाउँदै बोल्न कोशिश गरेर) वा, दुई दिन बाँच्नलाई आत्मसम्मानमा धक्का दिएर म बाँचिरहेको छु । यहाँको कीरा भएर, यहाँका स्वाभिमानीहरूलाई नसताउनका निम्ति यसको प्रायशिचतमा (यहाँनिर हिक्का अझ बढ्छ) अब म नरकको कीरो बन्न जानेछु ।

(यत्तिकैमा ठूलाठूला आँखाले एकैचोटि चारैतिर आँखा घुमाएर हेर्छन् । तत्क्षणात् एक मामुली हिक्का आउँछ, त्यसैमा मधुकरको अन्तिम 35 सास मिसिन्छ ।)

(निर्मला छाती पिटीपिटीकन रुन लागिछन् । लीलाबहादुर किंकर्तव्यविमूळ भएर उभिइरहन्छन् । शशिधर आँखामा आँसु पुछतै मधुकरको लाशनेर वसी एकछिन खूब धैर्यसाथ मधुकरको मुख नियार्घन्, अनि मधुकरको मुखमा घोप्सिएर रुन्छन् ।) (शशिधरको यो अवस्था देखेर निर्मलाको धैर्य विउँभन्छ, र दौडेर शशिधरलाई उठाउन खोजिछन् । लीलाबहादुर पनि उठाउन दौडन्छन् । शशिधरलाई डेग चलाउन सक्तैनन् ।)

- 40 **शशिधर** - (रुदै, विलापै उन्मत्त भावमा फत्कताएर) बाबू ! मेरो मधु ! तिमीलाई मार्ने ज्यानमारा तिमै पिता हुन् । तिमीलाई औषधि नगरीकन मात्रै होइन, मुटुको व्यथा भएको विरामीलाई मुटु फुट्ने वाण हानेर मैले तिमीलाई मारें । (निर्मला र लीलाबहादुरले जबर्जस्तीसित शशिधरलाई उठाउँछन् । शशिधर उठतै लकपकाउदै बोल्छन् ।) ६ महिनाभित्र २, २ छोराको ज्यानमारा भएँ ।

हृदयचन्द्रसिंह प्रधान, “मरुभूमिका लेखक” साफ्टा एकाङ्की, २०५२ ।

2.

- विषादको भारी पहाड
 टाउकोमा लिई हिँड़दा हिँड़दा
 सिसिफसका* पसिनाले निश्चुक भिज्दा
 कुनै क्षण टाउको नै भल्केनो भएर, फुटेर
- 5 लावाका मथिङ्गल नै छ्यालव्याल हुन खोज्दा
 तकिया
 तिमीमा यो टाउको बिसाउन नपाएको भए
 विरेचित आँसुका नदी
 तिम्हा नरम रुमालका हातले नपुछिएको भए
- 10 सायद आज
 विक्षिप्त कुन आँधीको भुमरीमा बत्तिएर
 स्पिरिट जस्तै जल्दै बल्दै
 कतै हराउँयें हुँला
 तकिया
- 15 तिमी मेरो आधार
 तिमी मेरो सहारा
 मैले अनुभूत गरेको
 मायाको प्रगाढ धरातल
 तिम्हो काँधले नथामेको भए
- 20 कुन चट्टानमा टाउको
 पड्कन्थ्यो होला
 जल्दो वायुयान भएर
 शरीर बल्यो होला
 तिमीले मायाको मालामा नबाँधेको भए
- 25 कुन सुनामीले बगाउँथ्यो होला
 कुन पैहोले लछार्थ्यो, पछार्थ्यो होला
 तकिया, तिमीसँगको
 बाल्यकालदेखिको यो साहचर्य, यो सङ्गती
 मृत्युपर्यन्त
- 30 तिमी मलाई थामिरहनेछौ
 तिमी मेरो अन्तरमनको व्याकुलताको साथी
 तिमी मेरो तातो निश्वासको खलाँती रोक्ने छाती
 आउने, जाने, हराउनेहरूभन्दा भिन्न
 नितान्त भिन्न
- 35 ग्राफ्ट भरिएको अर्धनारीश्वरको रूप
 म मुटु, तिमी धड्कन
 म नसा, तिमी रगत
 म छाला, तिमी मासु
 हामी जेरी जस्तै जेलिएका, जोडिएका

- 40 गुलियो, सुमधुर कडीको आलिङ्गनमा बेहिएका
 पृथ्वीको विशाल आश्रय र प्रश्य
 स्थलभन्दा अलग
 एउटा सानो कोठाभित्रको
 आयतनको सेरोफेरोमा
- 45 अझै सानो पलडको
 योभन्दा पनि सानो
 टाउको अङ्गयाउने स्थलको
 सुमधुर फूलैफूलको
 नरम सुगन्धित विन्दु जत्रो
- 50 देखिने ठूलो संसारभन्दा
 पाइने सानो सार
 सिन्धु हैन विन्दु
 यही विन्दुको तकिया भए पुरछ
 जिन्दगी वित्क्ष, वितिरहन्छ ।

डा.बेन्जु शर्मा, “तकिया” क्रफ्यर्य २०६८ ।

* सिसिफस: अर्थहीन कठोर मिहिनेत जनाउने ग्रिसेली मिथिकल पात्र